


خواب پھر خواب ہیں

ناول



PDFBOOKSFREE.PK

رفعت سراج

خواب پھر خواب ہیں

از

رفعت سراج

اسکیٹنگ: ایچ مطہرہ

معاملہ کچھ اتنا عجیب و غریب تھا کہ عقل کام نہیں کرتی تھی کہ مجھے تو اپنے بھائی میاں بھی جان سے زیادہ عزیز تھے اور چھوٹے ماموں بھی۔

میرے دو ہی بھائی ہیں۔ ان کے بدع میرا نمبر ہے۔ میرے بعد مجھ سے چھوٹی ملیجہ کا۔ ہم دونوں کو بھائیوں اور ماموں کی شادی کا اتنا ارمان تھا کہ شاید ان تینوں کو بھی نہ ہو۔

سامنے ہنگلے میں نئے لوگ آتے۔ ان کی دو بیٹیاں تھیں۔ بلا کی حسین، قابل رشک، صحت مند اٹھان والی۔ مہ پارہ جنہیں سب پارو باجی کہنے لگے تھے۔ ان سے چھوٹی سارہ جو تقریباً میری ہم عمر تھی۔ ان لوگوں کا آنا جانا ہوا تو عادات و اطوار ذات پات کے پردے ہٹے۔ ہم ماں بیٹیاں جو جوتے چنچا چنچا کر بیزار ہو چکی تھیں ان پر مرثیں۔ ابھی یہ بات دل ہی میں تھی کہ بھائی میاں نے دبی زبان میں امی جان سے فرمایا کہ وہ بڑی پر پوری جان سے فریفتہ ہو چکے ہیں (کہا تو بیچاروں نے بڑے سادہ انداز میں تھا) مگر انداز کچھ یہی تھا۔ ہم تو بہت خوش ہو۔

بھائی میاں تو چھوٹے ماموں کے ساتھ کارلے کراڑ گئے۔ دونوں ماموں بھانجے میں دانت کانے کی دوستی تھی۔ چھوٹے ماموں بھائی میاں سے ڈیڑھ برس بڑے تھے۔ بلا کی ذہنی ہم آہنگی۔ این ایڈی یونیورسٹی میں بھی دونوں آگے پیچھے گئے۔ دونوں کے پاس الیکٹرونکس کا مضمون تھا۔ شام کو ہمیشہ باہر نکلتے تھے۔ جوتا ہمیشہ چاند رات کو پہنتے تھے۔ امی جان بڑ بڑاتی رہتی تھیں۔ فالتو پیسے ہیں خواہ مخواہ لٹا کر آتے ہیں۔ عید کے روز دونوں ایک کمرے میں بننے

سنورتے تھے۔ دونوں ہی بلا کے شوقین مزاج ہی۔ ایک دوسرے پر پھبتیاں کستا، چھیڑ خانیاں کرنا۔ ایسے ایسے مذاق کرتے کہ دوسرے مارے ہنسی کے لوٹ پوٹ ہو جاتے۔ شیر جیسا چوڑا چمکا جسم اس پر غضب کی ڈرینگ۔ بالوں کے اسٹائل امی جان تو نظر بھر کے دیکھتی بھی نہیں ہیں۔

چھوٹے ماموں کی پیدائش کے چھ ماہ بعد نانی جان مکان ابدی میں جا بسیں۔ تو ہکتے ماموں خالہ صاحبہ کی گود میں آگ۔ جو سترہ برس کی بیانی ہوئی تھیں۔ اور ایک بیٹی کی ماں تھیں۔ امی جان کا بھی سولہ کاسن لگا تھا۔ سگے ماموں کے ہاں نکاح ہوا تھا۔ نانی جان کے انتقال کے بعد نانا جان نے فوراً رخصتی کر دی۔

امی سے چھوٹے عاصم ماموں ان دنوں آٹھویں میں پڑھ رہے تھے۔ چھوٹے ماموں کو ویسے بھی ان کے بڑے کہتے کہ وہ ہمارے نانا نانی کے بڑھاپے کی بھول ہیں۔ نانی جان ہزار کہتی تھیں کہ تیرہ برس کی بیانی گئی تھی۔ بڑھاپا گھوڑا کہاں سے آ مر۔ مگر سب موقع ملتے ہی ان سے ٹھٹھول کرنے سے باز نہ آتے تھے۔ آہ میری ان دیکھی نانی جان۔۔۔

خالہ صاحبہ کا سسرال پنڈی میں تھا۔ کراچی وہ خالو صاحب کی ملازمت کی وجہ سے مقیم تھیں۔ کرا کا گھر تھا۔ ماں کے مرنے کے بعد باپ کے کہنے پر چھوٹے ماموں کی وجہ سے بھی میکے آ بسیں۔ یوں فردوس بجیا اور ماموں کی ساتھ ساتھ پرورش کی۔ یہی وجہ تھی کہ چھوٹے ماموں کو وہ اولاد کی طرح عزیز رکھتے تھے بلکہ فردوس بجیا اسد بھائی ہمد بھائی پر فوقیت دیتی تھیں۔

ہو آتے ہیں۔ بنا کھنی لطف ہی نہیں آتا۔

عرفان بھائی زاہد خشک کا سا جواب دیتے۔ بھائی میاں مجھے تو آج اپنے ہیڈ آف دی ڈیپارٹمنٹ ڈائریکٹر اظفر کے ہاں ضروری کام سے جانا ہے۔

میں پیچھے سے ٹکڑا لگاتی۔

بھائی میاں پاروکو لے جائیں۔

وہ گھوم کر مجھے خستہ نگین نظروں سے گھورتے مگر مجھے سو فیصد یقین ہوتا کہ سارے راستے جھومتے جائیں گے۔ نام ہی ایسا لے دیا تھا میں نے۔

خالہ صاحب ایک روز آئیں تو امی جان نے بات کی۔ بہت اچھی لڑکیاں ہیں۔ آپ نے تو دیکھی ہیں ناں؟

خالہ صاحبہ چپ سی ہو گئیں۔

عائشہ پاروکے لیے تو میں بھی سوچ رہی تھی۔

آپ۔۔؟ امی جان اور میں دونوں حیران ہو کیونکہ اسدا اور صد کافی چھوٹے تھے۔

ہاں۔۔۔ نواز کے لیے۔۔۔ (یعنی چھوٹے ماموں کے لئے)

اس مرتبہ امی جان چپ ہو گئیں۔ پھر گویا ہوئیں۔

بابی آپ تو سوچ رہی تھیں۔ مجھے تو خود عثمان (بھائی میاں) نے کہا ہے۔ عرفان سے میں نے خود بات کی تھی۔

مگر چھوٹے ماموں کو چھوٹے ماموں ہی کہتی ہیں۔ مگر چھوٹے ماموں کو چھوٹے ماموں ہی کہتی ہیں۔ مگر رعب خوب جھاتی ہیں۔ چھوٹے ماموں تو لوگ انہیں اس طرح کہتے ہیں گویا ان کا پیدائشی نام ہو۔

رہے بھائی میاں سے چھوٹے یعنی ہمارے عرفان بھائی بیچارے بڑی ایمانداری سے ڈاکٹری پڑھ رہے ہیں۔ اب تو خیر پریکٹس پر ہیں۔ جتنے خوبصورت ہیں۔ اس سے کہیں زیادہ سنجیدہ۔ عید کے روز امی جان خصوصی طور پر سارا کو سامنے لائیں۔ اور اشارہ کر دیا کہ اسے تمہارے لیے پسند کرتے ہیں۔ تمہارا کیا خیال ہے۔ بلیو جھلمل کرتے کرتے پانچامے اور چوڑے دوپٹے میں سارہ اتنی حسین لگ رہی تھی کہ میرا بس نہ چلا فوراً بھابھی بنا لیتی۔ (تصویراتی تو بنالی تھی) حسن کا کرشمہ تھا کہ نصیب کی بات عرفان بھائی جیسے، مفتی مولوی نے اثبات میں گردن ہلانے میں دریغ نہیں لگائی۔

امی جان نے اشارے کنایوں میں واضح تو کر دیا تھا کہ وہ لڑکیوں کو اس نظریے سے پسند کرتی ہیں۔ اپنی بڑی بہن کے مشورے کے بعد ان کے ہمراہ باقاعدہ رشتہ مانگیں گے۔ اسی وجہ سے پارو اور سارہ اب شاذ و نادر ہی آتی تھیں۔ چھوٹے ماموں کو بندھے ہوئے تھے۔ بھائی میاں کے دن بورگز رہے تھے۔ آتے جاتے جھلاتے۔

یار چھوٹے ماموں چیک کر رہ گئے۔ حد ہو گئی۔

عرفان بھائی کے پاس جاتے۔ یار میری چھٹیاں ہیں بوریٹ ہو رہی ہے۔ چلو ذرا پرنس

تو ایسا کرتے ہیں۔ پارو، نواز کے لیے مانگ لیتے ہیں۔ اور سارہ عثمان کے۔۔۔

بہت عجیب بات ہے اب باجی جبکہ عثمان نے خود اپنے منہ سے پارو کے لیے کہا ہے۔ اسے وہ ممانی کی صورت ہی کیسے قبول کر سکے گا۔ اب یہ باتیں لڑکوں کے کانوں میں پڑ چکی ہیں۔ اور نواز کے لیے تو آپ طاہرہ خالہ کی بیٹی کے لیے کہہ رہی تھیں۔

امی جان کا لہجہ سنجیدہ ہو گیا۔

وہ تم میں کہہ رہی تھی۔ نواز کی کیا خبر تھی۔

کیوں اسے کیا ہوا۔ امی جان کے ترپائی کرتے ہاتھ رک گئے۔

وہ بھی پارو کے لیے کہہ رہا ہے۔

ہائیں۔۔۔ میں لرز گئی۔ امی سن رہ گئیں۔

اب بھلا ہمارے فرشتوں کو بھی کیا خبر تھی۔

تو اب تو خبر ہو گئی۔۔۔؟ خالہ صاحب نے امی کا چہرہ بغور دیکھا۔

مگر اب دیر ہو گئی ہے۔ اب تو ان لوگوں پر بھی سب کچھ عیاں ہے۔ کیا کہیں گے کہ کیا تماشہ ہیں

ہم لوگ۔

کوئی کچھ نہ کہے گا۔ بیکار کا وہم ہے۔

باجی میں نے آپ کو ایک ایک بات بتادی ہے۔ اس پر بھی آپ۔۔۔

اسے چھوڑو عائشہ لاکھ تمہارا وہ بھی بھائی ہے۔ مگر تمہیں اتنی نہ ہوگی جتنی مجھے ہے۔ اولاد سے

بڑھ کر سمجھتی ہوں۔ میں تمہاری جگہ ہوتی تو ڈرا اگر مگر نہ کرتی۔

مگر باجی بچے جو ایک دوسرے یک لیے سوچ چکے ہیں کیا منہ رکھیں گے سامنا کرنے کا ایک دوسرے کا۔

غلطی تمہاری ہی ہے کیوں وقت سے پہلے بچوں کے سامنے تذکرہ کیا۔۔۔؟ تمہیں تو آج تک

بھائی کی آئی ہی نہیں۔۔۔ ایک مرتبہ تم سے کہا تھا کہ طبیعت ٹھیک نہیں ہے۔ کچھ دنوں کے لیے

آ جاؤ۔ بچوں کے پاس ذرا نواز کی بھی طبیعت اچھی نہیں تھی۔ مگر تم نے کیسا کورا جواب دیا تھا کہ

تم خود بیمار ہو۔۔۔

غلط تو نہیں کہا تھا۔ ان دنوں عرفان ہونے والا تھا۔ بلڈ پریشر نے عاجز کر دیا تھا۔ سارے ہاتھ

پیروں پر ورم تھا۔ جھک کر پاؤں کی جوتی تو ٹھیک نہیں کر سکتی تھی۔ بچے کیا سنبھالتی عثمان خود

داوی کے پاس رہتا تھا۔ آپ کو ساری بات کا پتہ ہے۔ پر بھی آپ ہزاروں مرتبہ مجھے اس بات

کا طعنہ دے چکی ہیں۔ امی جان کی آواز بھرا گئی۔ (ہامیری سا وہ سی ماں)۔

تمہیں خود گوارا نہیں کہ پر یاں سی لڑکیاں گنوا دو۔

خالہ صاحبہ اپنے جینکے مزاج ک وجہ سے جلد برہم ہو جاتی تھیں۔ خالہ جان چلی گئیں مگر ماحول

بہت کھنچا کھنچا سا کر گئیں۔

امی نے ہمیشہ کی سی دوستانہ فضا میں اباجی اور بھائیوں کے سامنے معاملہ رکھ دیا۔ اباجی نے کہا

کہ میں کیا بولوں۔ ایک تمہارا بھائی ہے۔ دوسرا بیٹا، وہ تو بری الذمہ ہو گئے۔

بھائی دونوں خاموش رہے۔

مگر علیحدگی میں بھائی میاں نے از خود درجنگی سے کہا۔ پہلے میں کہہ چکا تھا۔ امی جان آپ

سے۔۔۔

لڑکی نہ ہوئی ریلوے کالٹ ہو گیا۔ کہ پہلے میں آیا تھا مجھے مل گیا۔ اور بڑی مصیبتوں سے ملا کہ
کسی بھی قیمت پر دوسرے کو دینے پر تیار نہیں۔

مگر بیٹا۔۔

اگر مگر کچھ نہیں امی جان اگر ایسی کوئی بات تھی تو چھوٹے ماموں کو چاہیے تھا کہ مجھے بتا دیے۔
ایک ہی دفعہ تو ان کا سامنا ہوا تھا پارو سے پچھلی عید پر۔۔۔

بیٹا۔۔ وہ سارہ۔۔

اسے تو آپ نے عرفان کے لیے منتخب کیا تھا۔ انہوں نے حیران نظروں سے ماں کو دیکھا۔
تو کیا ہوا۔۔۔؟

آپ کے لیے کچھ نہیں ہوا۔ جس لڑکی کو وہ ہونے والی بیوی کی نظر سے دیکھ چکا ہے۔ اسے میں
بیوی بنا لوں۔ آپ کے لیے کچھ ہوا ہی نہیں۔۔۔ آخری الفاظ انہیں بڑبڑاہٹ کے انداز

میں ادا کرنے پڑے۔

کیونکہ مجھ پر نگاہ پڑ گئی تھی۔

مجھے پارو پسند ہے۔ انہوں نے یہ جملہ اس طرح کہا جیسے کہہ رہے ہوں کیا امی جان میں اس

لڑکی پر سو جان سے عاشق ہوں، ہزار جان سے مرنا ہوں، شاید پاس ادب تھا۔ ورنہ جملوں
کی تو راشن بندی نہیں تھی۔ امی جان تو بزرگی سے کافی دور تھیں۔ دیکھنے والے ایک نظر میں
عرفان عثمان کی بڑی بہن ہی سمجھتے تھے۔ جب ہی بھائی میاں اتنی باتیں بھی کر گئے تھے۔

ان کے جانے کے بعد امی جان سر پکڑ کر بیٹھ گئی تھیں۔

پتہ چلا چھوٹے ماموں کو سڑ سے واپس آ گئے۔ ہم ماں بیٹیاں راہ نکلتی رہیں۔ وہ نہ آ کر دیے۔

امی اور ملیحہ تو کئی مرتبہ رو دیں۔ میرا دل مردوں سے ملتا جلتا ہے۔ لہذا میں مضبوط رہی۔

شام کو خالہ جان فردوس باجی کے ہمراہ پھر آن دھمکیں اسی طمطراق سے۔

جانے کیا کیا باتیں ہوئیں۔ جب میں چالے کر گئی تو خالہ صاحبہ کہہ رہی تھیں۔

سوچنے کی کیا بات۔۔۔ سیدھے سہاؤ میرے ساتھ نواز کا رشتہ لے کر چلو۔

عثمان نہیں مانتا۔۔۔

خواہ مخواہ تم نے اولاد کو سر پر چڑھایا ہے عائشہ مانے گا کیسے نہیں۔

باجی رشتوں کی نزاکت کا بھی تو خیال کریں ناں۔۔۔

تو تم کیوں نہیں کر لیتیں خیال۔۔۔ انہوں نے پاندان کھول کر کلیاں جھانکیں۔

بات بھی تو انصاف کی ہے۔ پہلے ہی ہمارے ہاں ان بچیوں کے رشتے کی باتیں ہونے لگی

تھیں۔ ضرور نواز کے کانوں میں بھی پڑک ہوں گی۔

اے ایسا چھوڑا نہیں ہے نواز۔ خوب انصاف کی سوچھی۔ اندھا بانٹے ریوڑیاں اپنوں اپنوں

کو۔۔۔ بھائی بھائی ہے، بیٹا تو ہے نہیں۔ تم ماں ہو ہزار طریقوں سے اپنی بات منوا سکتی ہو۔
بیٹے کا طعنہ نہ دیا کریں۔ کیا کلیجہ چیر کر دکھاؤں کہ کتنا عزیز ہے۔ اس سبب چھیں کیا کیا نہیں میں
نے مانی کو سمجھایا۔ امی جا رو ہانسی ہو گئیں اور میری طرف اشارہ کیا تو میں نے اثبات میں سر ہلا
دیا۔

خالہ صاحبہ بڑی رعب داب والی تھی۔ امی جان کیا سب ہی ان سے دبتے ہیں۔

تو ہر چل رہی ہوں نواز کے رشتے کے لیے۔ انہوں نے پان کپتے کا ایک کونہ موڑ کر دبتے ہو
پوچھا۔

عثمان سے بات کر لوں۔

خالہ صاحبہ پھر بھڑک اٹھیں۔ عثمان بیٹا ہے تمہارا۔ پوچھنا ہے تو خصم سے پوچھو۔۔۔

وہ کچھ نہیں کہتے۔ چھوڑیے باجی نواز کا رشتہ لے جائیے۔ میں دونوں بچیوں سے دستبردار ہوتی
ہوں۔ بھری پڑی ہیں زانسنے میں لڑکیاں۔ امی روکھے لہجے میں کہہ کر پاؤں لٹکا کر چپل
ڈھونڈنے لگیں۔

ازی بگلی تم خود سوچو۔۔۔ عاصم بیوی بچوں یو لے کر کویت میں سب بھول بیٹھا ہے۔ ابا میاں
ضعیف ہیں۔ ماں ہمارے سر پر نہیں، نواز کا کرنے والا کون ہے۔ ہم دونوں کے سوا۔

خالہ صاحبہ امی جن کو روٹھتے دیکھ کر۔ بڑے شفیق لہجے میں دلار سے بولیں۔

امی جان چپ رہیں۔ حالہ صاحبہ وار فردوس باجی دو پہر کا کھانا کھا کر واپس چلی گئیں۔ مگر امی

جان کو مستقل سوچوں میں غرقاب کر گئیں۔ ابا جی سارا ماجرا سن کر بولے۔
چلو نواز ہی سہی۔

مگر بھائی میاں نے تو انا کا مسئلہ بنا لیا تھا۔ بولے۔

میں چھوٹے ماموں کو پارو کے بارے میں پہلے ہی بتا چکا تھا۔

چھوٹے ماموں بولے۔ اس نے مجھے سارہ کے بارے میں بتایا تھا۔

پیغام رساں کے سامنے بھائی میاں بھڑک اٹھے۔

لاحول ولاقوۃ۔ پارو اور سارہ کے نام ہم قافیہ بھی نہیں کہ سماعت کی کسر نکل آ۔

ایسے جنگ و جدل ہم نے پوری زندگی میں نہیں دیکھے تھے۔ اپنے چاندان میں وہ بھی عورت
کے پیچھے۔

ہمارے مفتی مولوی صلح جو امن پسند بھائی آگے بڑھے۔

چھوڑیں بھائی میاں دونوں پر خاک ڈالیں۔ (لو بھئی انہوں نے تو خاک ہی ڈال دی)۔

جی نہیں۔۔۔ حق دار کو حق ملنا چاہی۔ بے چھوٹے ماموں نے میرے معاملے میں قدغن لگا کر

سخت نازیبا حرکت کی ہے۔ انہوں نے چھوٹے بھائی کی ڈالی ہوئی خاک پھر اڑا دی۔

بڑے خالو تھوری دیر بعد واپس چلے گئے۔ پورے ایک ہفتہ بعد خالہ صاحبہ صمد کے ہمراہ آن

دارو ہوئیں۔

اوئی کیا مست ماری گئی ہے ہماری تھپا تک بھڑکیوں کے پیچھے دل میلے کرتے پھریں۔ نواز بولا

بابھی می نے نام رکھا تھا انتخاب کو، عاشقی کا اعتراف تو نہیں کیا تھا۔ آپ خواہ مخواہ آ پا جانی پر
برہم ہوئیں۔ سو مننتوں سے مجھے بھیجا ہے۔ اس نے۔

خو کیوں نہیں آیا۔ کمینے کو اتنے دن ہو گئے۔ کوئی سے آے ہو شکل نہیں دکھائی۔ امی چھوٹے
ماموں کو یاد کر کے رو پڑیں۔ واقعی ان کے گھر میں داخل ہوتے ہی درود یوار مسکرا اٹھے تھے۔

اسکا لرشپ ملا ہے نا، اسے، باہر جانے کی تیاریوں میں لگا ہوا ہے۔ وہاں سے آ گا تو بھی
شادی کریں گے اس کی۔۔۔

باہر۔۔؟ امی کو جیسے دکھا لگا۔

کورس پورا کرے آ جا گا۔ دونوں باتوں میں لگ گئیں۔

میرا دل تڑپ رہا تھا۔ چھوٹے ماموں کو دیکھنے کے لیے۔ میں خالہ صاحبہ کے ہمراہ گھر آ گئی۔
سیڑھیاں پھلانگ کر ان کے کمرے میں پہنچی۔ تو وہ کوئی کتاب پڑھ رہے تھے۔

مجھے دیکھ کر مسکرا۔ سفید کرتے پانچامے میں۔۔ آستینیں چڑھا اتنی پیارے لگ رہے تھے۔ میں
اپنے ماموں پر نثار سی ہو گئی۔

اتنے دنوں سے گھر کیوں نہیں آ؟
بس پڑھائی میں الجھا ہوا تھا۔ آخر سمسٹر تھا ناں پچھلے دنوں۔ وہ ایک انجینئرنگ کالج میں میتھ
پڑھا رہے تھے۔

پہلے بھی آ جاتے تھے آپ۔ امتحانوں میں۔ میں ان سے جانے کیا اگلو نا چاہ رہی تھی۔

بھائی میاں ہے آپ کی اتنی کچی دوستی ہے۔ پھر بھی ان سے ناراض ہیں۔۔۔ وہ تو بالکل
ناراض نہیں ہیں۔

تو آیا کیوں نہیں۔۔۔ وہ؟ انہوں نے دکھ بھرے لہجے میں کہا۔
مجھ سے جواب نہ بن پڑا۔

صفو گڑیا دوستی تو آزمائشوں کے بعد ہی پتہ چلتی ہے۔ ایک دوسرے کی من پسند باتیں کرنا، خوش
رہنا اور رکھنا ذہن ہم آہنگی۔ ضروری نہیں کہ یہ چیزیں دل میں بھی جگہ بنالیں۔ مثال کے طور پر

تم کہو کہ تمہیں نیلا رنگ پسند ہے اور یہ رنگ مجھے بھی پسند ہے۔ میں بیاختیار کہہ اٹھوں گا کہ مجھے

بھی اور تم اپنی پسند کی قدر افزائی جانو گی۔ محترم سمجھو گی۔ اگر فان کلر پر میں تم سے اختلاف

کروں تو تمہیں اپنی جہت نہیں سمجھنا چاہیے کہ پسند اپنی اپنی ہے۔ یکساں پسند، چنی ہم آہنگی ہی

دوست کی بنیاد نہیں۔ ایک دوسرے کی عزت کرنا، ایک دوسرے کی دل آزاری سنبھالنا اور

دوسرے کے احساسات کا خیال رکھنا۔ یہ چیزیں اٹوٹ دوستی کی بنیاد ہوتی ہیں۔ وہ ایک تسلسل

سے بولے گئے۔

میں چپ بیٹھی رہ گئی جو کچھ انہوں نے کہا میں سمجھ گئی تھی۔

بھائی میاں کا بات بات پہ جھلانا۔ بلاوجہ کاٹ کھانے کو دوڑنا ذرا سی غلطی پر زمین آسمان ایک

سکرنا ان کے کام آ گیا۔ اباجی نے تو امی جان سے کہہ دیا تھا کہ اب اس گھر میں کسی کا رشتہ نہیں

کرنا۔ نواز بھی گھر کا بچہ ہے۔ خواہ مخواہ دل برے ہوں گے۔ جب امی جان نے ایک اور لڑکی

سامنے رکھی تو بھائی میاں نہایت بیزارى سے بولے۔

امى جان نہیں کرنى مجھے شادى وادى۔ كوئى ضرورى ہے كيا؟ آئندہ اس قسم كا تذكرہ بھی مت كيجيے گا ميرے سامنے۔

امى كيا سب سمجھ رہے تھے كہ وجہ كيا ہے۔

فردوس بجيا كہ انہوں نے ہميشہ بڑى بہنوں كا سا احساس ديا۔ انہوں نے ہى ابا جى سے جانے كيا باتیں كیں۔ وہ بولے۔

نواز مينے ليے عثمان جيسا ہے۔ فردوس بيٹا نواز سے كہوا گر وہ ناراض نہیں ہے تو گھر آ۔ تب ہى ميں تم لوگوں كى بات مانوں گا۔

شام كو چھوٹے ماموں فردوس بجيا كے ہمراہ چلے آ، گرے قميں شلوار كھرى كھرى سفيد سنج كى چپلوں ميں وہ پہلے جيسے چھوٹے ماموں نہیں تھے۔ چپ چاپ بے معنى ہى مسكراہٹ سجا۔۔۔

بھائى ميں اوپر سے نہیں اترے حالانكہ ميں چا دينے كے

بہانے انہیں جتا آئى تھى كہ چھوٹے ماموں نيچے بيٹھے ہيں۔ خدا معلوم جھك رہے تھے يا۔۔۔

البتہ چھوٹے ماموں نے قطعى نہیں پوچھا كہ عثمان كہاں ہے؟

جيسا كہ ميں نے كہا كہ ان كا جھلانا چيخنا كام آگيا پھر زيادہ مزاحمت نہیں ہوئى۔ ہم خالہ صاحبہ،

امى جان، ابا جان، فردوس باجى باقاعدہ رشتہ نے كر گئے۔ اپنے دنوں بھائيوں كا۔

پاروكى امى اور پاپانے ايك ماہ بعد جواب دينے كو كہا۔ اميد قوى تھى كيونكہ وہ ہم ذات وہ ہم پلہ

تھے۔ پھر رشتے بھی ڈاكٲر، انجنيئر كے۔۔۔ اور۔۔۔ سال ڈيڑھ سال كى ہمہ وقتى پر كھٹى۔

ادھر ہاں ہوئى ادھر ہم نے آفت اتاروى كہ نزدكى تاريخ ديں۔

ہمارے گھر ميں ہنگامے اتر آ۔ برىاں تيار ہو رہى تھیں۔ بازاروں كے چكر، گانوں كا ذخيرہ، جن

جن سہيليوں كے بھائيوں كى شادياں ہوئى تھیں۔ ان كے ہاں سے سب گانوں كا ذخيرہ سميت

لا۔ دہنیں بھی سامنے ہى تھیں۔ ميں اور ليچہ مٹ ميں ادھر منٹ ميں ادھر۔ ہمارے گھستے ہى

وہاں شور مچ جاتا۔

مديں آگئى ہيں۔ چھپا دو۔۔۔ چھپ جاؤ۔۔۔ دروازہ بند كر دو۔ خواب اہم شخصيات بن گئے۔

ان دنوں ہم لوگ خوب دلچسپ ہنگامے تھے،

مايوں كى رسم كے دن جب دونوں بھائيوں كو برآمدے ميں كھينچ كر لاي اگيا۔ بس سے غير حالت

ہمارے مولوى بھيا كى تھى۔

اے بھى، ان خواتين كى رسموں ميں ہمارا كيا كام۔۔۔؟ وہ بو كھلا۔

اجى واہ خواتين اپنى بھی رسمیں بھگتا ئیں اور آپ كى بھی۔ فردوس بجيا لال دوپٹہ كھولتے ہو

ہنسیں۔۔۔ كتنے نفلوں كا ثواب۔۔۔؟ وہ پھر ہنسیں۔

بھائى ميں تو اپنى فطرت كے مطابق خوب شوخ ہو رہے تھے۔ مگر چھوٹے بھائى كى ہتھيلى پر

مہندى ركھى جانے لگى تو وہ ہاتھ جھك كر بولے۔

كيا واہيات شے ہے۔ يہ خواتين كے ليے ہے۔

جی ہاں۔۔۔ جتنی بھی دنیا میں ناپسندیدہ چیزیں ہیں سب خواتین کے لئے۔ خالہ صاحبہ انہیں دبوچتے ہو بولیں۔ ارے بیٹا ایک منٹ کی بات ہے۔ اتنی آسانی سے سہرے تک رسائی نہ ہوگی۔

ادھر جا کر دیکھو۔۔۔ سارہ کا تو برا حال ہو گیا ہے۔

جی۔۔؟ چھوٹے بھائی بری طرح بوکھلا۔

جی۔۔ ایٹن مل کے۔ خالہ بولیں چھوٹے بھائی بری طرح جھینپ گئے۔ قبہتہوں سے شینڈاڑٹا ہوا محسوس ہونے لگا۔

بھائی میاں نے خوب خوب حصہ لیا۔ مگر چھوٹے بھائی جلد ہی رسیاں تڑا کر بھاگے۔

بارت سے ایک روز قبل جب دونوں کے ایٹن ملنے کا ارادہ کیا۔۔۔ اور ان کے کمرے میں پہنچے تو وہ جم غفیر کو دیکھ کر گویا ہو۔

اس خوفناک شے کو میرے پاس بھی نہ لایے گا۔ میں نے شادی کے لیے ہاں کی تھی کھال کھنچوانے کے لئے نہیں۔ انہوں نے برش اٹھا کر بالوں میں پھیرا۔ اچھا بھلا اجلا رنگ ہے۔ اور وہ مجھ سے اس روپ میں پسند کر چکی ہے۔

چھوٹے بھائی جو کوچ میں سبے دیکھے دھنسنے ہوتے۔ وہ جانتے تھے کہ اب طوفان کا رخ ان کی جانب ہوگا۔ بوکھلا کر بولے۔

مجھے بھی۔۔۔

ہائیں۔۔ تمہیں بھی پارونے پسند کر لیا۔ پھر سارہ کا کیا کریں۔۔۔؟ فردوس باجی مصنوعی

پریشانی سے بولیں۔ تو چھوٹے بھائی شینڈا کر رہ گئے۔ ہم ہنس ہنس کر یہ حال ہو گئے۔ اور انہیں ان کے حال پر چھوڑ کر باہر آگئے۔

چھوٹے ماموں کا پتہ ہی نہیں چلتا تھا کہ کہاں ہیں۔ خالہ صاحبہ سے پوچھا تو ایک ہی جواب آج ضرور آگے۔ کل کام تھا۔ مجھے اپنے بھائی میاں سخت خود غرض محسوس ہوتے۔ اپنی خوشیوں میں بالکل گم ہو گئے تھے۔ جب بھائی میاں اور چھوٹے بھائی بن سنور کر سہرا بندی کی رسم کے لیے کھڑے ہو تو چھوٹے ماموں براؤن تھری پیس سوٹ میں خوبصورت بالوں کا دلکش اسٹائل

بھر پور چال کے ساتھ ہار لیے بھانجوں کی سمت بڑھے۔۔۔ میں بھائی میاں کے بازو سے چپکی کھڑی تھی۔

چھوٹے بھائی کے گلے میں ہار ڈال کر وہ بھائی میاں کی سمت بڑھے۔

یار میں تو منتظر تھا کہ میرا یار مجھے اپنی خوشی میں خصوصیت سے، اصرار سے مدعو کرے گا۔ مگر میرا یار تو بہت کینہ پرور نکلا۔ ماموں تو اسے یاد ہی نہیں آیا۔

ان کے منہ سے اتنا سن کر بھائی میاں کی بھیجک و خفت مٹ گئی۔ انہوں نے ماموں کو زور سے پٹنایا۔ دونوں کی آنکھوں کے گوشے بھیگ گئے۔ میرے دل کو پراطمینان سچی مسرت حاصل ہو گئی۔ بلکہ سب ہی مطمئن ہو گئے۔ امی جان نے بیٹوں کے بجا پہلے ماموں کا چہرہ تھام کر ان کی پیشانی پر بوسہ دیا۔ بعد میں بیٹوں کو۔

دو دو بھابھیاں گھر میں کیا آئیں۔ میرے تو گویا حواس معطل ہو گئے۔ بھابھیاں بھی وہ کہ

کی پیشانی پر بوسہ دیا۔ بعد میں بیٹوں کو۔

دو دو بھابھیاں گھر میں کیا آئیں۔ میرے تو گویا حواس معطل ہو گئے۔ بھابھیاں بھی وہ کہ

نگاہ نہ ٹھہرے۔ عورتیں مارے رشک کے دیکھتی رہ گئیں۔ پارو بھابھی تو ہمارے گھر آ کر بھی گھٹ کر روتی رہیں۔ امی جان نے پارو بھابھی کو گلے سے لگایا۔

بیٹا کون سا دور ہو میسے سے؟ کیوں جان ہلکان کرتی ہو؟ روتے نہیں بیٹا شاہاش میری امی، مشفق و محترم۔ اکہرے بند کی گوری گوری، سیاہ زیادہ سفید کم بالوں کی چوٹی، بسنتی سا وہ ساری میں پتلے پتلے گلابی ہونٹوں سے چمکارتی ہوئی۔ مجھے پارو بھابھی و سارہ بھابھی پر رشک آیا جنہیں میری امی جسی ساس ملی۔

میں اور ملیجہ تو از حد مصروف ہو گئے۔ ہر صبح ہر شام بھابھیاں سنوارا کرتے۔ بھائیوں کو چھیڑا کرتے۔ چھوٹے بھائی گھر بیٹا تار چڑھاؤ پر یکساں مزاج رکھتے ہیں۔ نہ خوشیوں پر اچھلتے ہیں نہ رنج پر روتے ہیں۔ میں سارہ بھابھی کو تیار کر کے ان کے سامنے لاتی تو وہ مارے بہنوں کے لحاظ کے ایک وارفتہ سی نظر بھی نہ ڈالتے۔ البتہ بھائی میاں ہواؤں میں اڑ رہے تھے۔ اب تو انہیں یہ بھی یاد نہیں رہتا تھا کہ مجھے کالج سے پک کرنا ہے۔ چھوٹے ماموں آیا نہیں۔ آخر انہیں ان کی پسند ملی تھی۔ کیوں نہ سرشار ہوتے۔ خوب دعوتیں ہونے لگیں۔ ہم طفیلیوں میں شامل تھے۔ عجیب ہنگامہ پروردن ہو چلے تھے۔

شادی کے دو ماہ بعد ہی عید آ گئی۔ امی جان نے گھر سنبھالا میں نے بھادو جوں کو سنوارا۔ دونوں نے میرون ساڑھیاں باندھیں۔ میں نے سنجہ جینھ کر ان کی میرون سینڈلوں کے فیتے کسے وہ بھی تو مجھے بیانہتا چاہتی تھیں۔ ہلکا سا زور پہنایا۔ میک اپ کیا۔ اف وہ میری بھابھیاں کم، کو

قاف کی پریاں زیادہ لگ رہی تھیں۔ مگر ایک بات تھی۔ بڑی بھابھی از حد کم گو ہو گئی تھیں۔ میرے سنوارتے ہاتھوں کو روک کر بس بھی کہہ دیا کرتی تھیں۔ مگر چھوٹی بھابھی اپنی ہنس مکھ طبیعت کے باوصف پوری کی پوری ہمارے نرغے میں ہوتی تھیں۔ مجھے سنجیدگی سے میک اپ کرنے دیکھ کر کئی مرتبہ کھلکھلا اٹھتی تھیں۔

اللہ۔ صفو تو مجھے پوری مسرت شاہین بنا کر چھوڑے گی۔ رات تیرے چھوٹے بھائی کہہ رہے تھے کہ یہ صفو سا رادن تمہارے منہ پر کو چیاں ہی پھیرتی رہتی ہے یا کوئی دوسرا کام بھی کرتی ہے۔۔۔ ہائیں۔۔۔ میں نے سخت برا مان کر کھٹاک سے فیس پاؤڈر کی ڈبیہ بند کی۔ گویا کہ میری اتنی محنت ان کے نزدیک کو چیاں پھیرنے کے مترادف تھی۔

چھوٹی بھابھی میرا بگڑا ہوا منہ دیکھ کر کھلکھلا اٹھیں۔ پگلی وہ تم مذاق کرتے ہیں۔ دو ماہ تک تو میں نے اپنی بھابیوں کو گلاس تک اٹھانے نہ دیا۔ میں نے بھابیوں کو اتنی چاہت دی تھی۔ اتنا آرام دیا تھا۔ دونوں مجھے بھی بیانہتا چاہنے لگی تھیں۔ گرویدہ ہو گئی تھیں۔ ملیجہ تو بس پڑھائی ہی میں لگی رہتی تھی۔

کھانے کی میز پر میں نہ پہنچتی تو دونوں میں سے ایک مجھے ڈھونڈنے کھڑی ہو جاتی۔ مجھے یاد ہے انہی دنوں مجھے سخت بخار ہو گیا تھا۔ جس طرح دونوں نے میری تیمارداری کی تھی۔ مجھے اپنے مقدر پر رشک آیا تھا کہ قدرت نے مجھے آئیڈیل بھابیوں سے نوازا ہے۔ انہیں دنوں چھوٹے مکموں برلن چلے گئے۔ میرے اندر کچھ ٹوٹ سا گیا۔ بلاشبہ مجھے اپنے

چھوٹے ماموں بہت پیارے ہی۔ شادی کے بعد بھائی میاں کے کپڑے پھنسنے پھنسنے لگنے لگے۔ ان کا وزن بڑھ گیا تھا۔ پہلے سیزیا وہ خوبصورت ہو گئے تھے۔ چھوٹے بھائی کے چہرے پر بھی ایک مہبت کر دینے والا نکھار آ گیا تھا۔ میں امی سے کہا کرتی امی بھائیوں کی نظر اتار دیا کریں۔ بھابھیاں ہنس پڑتیں۔

واہ بڑے حسین ہیں تمہارے بھائی۔ صفو

محبت کے مقدر میں سکون نہیں ہے۔

محبت کے مقدر میں ٹھہراؤ نہیں ہے۔

باطنی جذبے چودھویں کے چاند کی طرح محبت کے جوار بھائے کا سبب بنتے ہیں۔

جہاں قرار ہے وہاں محبت نہیں۔ یعنی سیدھے سبھاؤ گزارا ہے۔

خالق کائنات ہی ذات لازوال و باکمال ہے۔

اور کسی کو کمال حاصل نہیں۔ میری خوشیوں و مسرتوں کو بھی کمال نہیں۔

محبت وہی تو نہیں جو عورت و مرد کے چاہنے کا نام ہو۔

محبت۔ ہاں جیسے میں چھوٹے ماموں سے کرتی ہوں۔

جیسے میں باپ بھائی، بھابیوں سے کرتی ہوں۔ ملیجہ بیکرتی ہوں۔

ایک شخص جو سب کو پیارا ہو اگر چوٹ دے تو سب ہی چاہنے والوں کو لگے گی۔ سب محبت

کرنے والوں کو ان کا انجام یعنی ایک لرزتا کانپتا آنسوئل کر رہے گا۔ کوئی گرا دے کوئی

چھپالے،

امی جان کے سامنے جانے کیا ذکر ہوا تو بولی تھیں۔

بیٹا باکمال صرف خدا تعالیٰ ہے۔ انسان خوشیوں اور کامیابیوں پر کتنا گھمنڈی ہو جاتا ہے۔

حالانکہ اس میں کوئی نہ کوئی کمی موجود رہتی ہے۔ یہ کمی ہی تو خدا کی موجودگی کا احساس ہوتی ہے۔

خدا کی خاموش آواز ہوتی ہے کہ اے بندے اگر تجھے سب کچھ اپنی کوششوں کے بل بوتے پر ملا

ہے۔ اپنی ذات کے عروج و رفعت کا تو خود ذمہ دار ہے۔ تو یہ باقی بچی ہوئی کی پوری کر کے تو

مکمل کیوں نہیں ہو جاتا؟

امی کے یہی الفاظ میری ڈھارس کا سبب ہیں۔

میں انسان ہوں۔ میری ذات سے منسوب کسی چیز کو کمال نہیں۔

مجھے گئے دنوں کی طرح مصروف رہنا چاہیے۔

مجھے اسی طرح ہنسنا چاہیے۔

ہوا یہ کہ آج پارو بھابھی کی سچی سگی سکھی آئیں۔

میں ہمیشہ کی طرح چاہتا کر لے کر گئی۔ وہ بیڈروم ہی میں تھیں۔ میں ٹرے سے پردہ کھسکا کر اندر

جانا چاہتی تھی کہ آواز آئی۔

پارو تو تو خوب خوش و مگن نظر آتی ہے۔ اور وہ بیچارہ دیواروں سے سر پھوڑتا ہے۔

ہونہہ۔۔۔ خوش۔۔۔ ساجدہ سب کچھ دولت و خوبصورتی نہیں ہوتی۔ کیا بتاؤن میں نے کتنی

مشکلوں سے خود کو ایڈجسٹ کیا ہے۔ میری روح اداکاری کرتے کرتے تھک گئی ہے۔ سچو۔۔۔
وہ مہینے بھر کا وقفہ جو جواب دینے کے لیے مقرر تھا۔ اس وقفے میں ہمارے گھر میں کیا کچھ نہ
ہوا۔ قسم سے میں نے تو صاف انکار کر دیا تھا۔ اور وسیم کا بتا دیا تھا۔ پا پا خوب مگر ہے۔۔۔ کہنے
لگے مجھے گولی مار دیں گے۔ خود پھانسی چڑھ جائیں گے۔ مگر اس کنگلے مصور کو میرا رشتہ نہیں دیں
گے۔ اور پھر ان لوگوں نے بھی آفت اتار دی تھی۔ کسی کو بھی زیادہ سوچنے کا موقع نہیں دیا۔ سچو۔۔۔
۔۔۔ وہ تباہ ہو جا گا۔ اسے کہنا میں سب کچھ بھول چکی ہوں۔۔۔۔۔ بہت خوش ہوں۔۔۔۔۔

ان کی آواز بھرا گئی۔۔۔ دونوں کی پشت میری طرف تھی۔ میں آدھے پردے میں ابھی کھڑی
تھی۔ ٹرے میں ہاتھ میں کانپی برت نجا اٹھے۔ میرے قدم من من بھر کے ہور ہیٹھے۔ میں
متوجہ سی کھڑی تھی۔ بھابھی نے گھبرا کر میری شکل دیکھی۔ وہ سال بھر میں صفو شناس ہو چکی
تھیں۔ ٹوٹی آواز میں بولیں۔

چا۔۔۔ چالے آئیں۔۔۔ بہت بہت شکریہ۔۔۔ دیکھا سچو میری نند کتنی پیاری ہے۔۔۔؟ سچو مسکرا
کر سر ہلا کر اخبار دیکھنے لگیں۔

میرے چہرے پر غیر ارادی سکوت و جمود تھا۔

آپ بھابی کی شادی میں شریک نہیں تھیں؟ میں نے پوچھا۔

میں پنڈی میں تھی۔ میرے بیٹے کی حالت خراب تھی۔ اس لیے باوجود کوشش کے آ نہ سکی۔ جس
کا مجھ یا فسوس ہے۔

میں نے دل میں کہا۔ آپ سے زیادہ مجھے افسوس ہے کم از کم یہ باتیں جب ہی ہو جائیں۔ بھرم
رہ جاتے۔

اور اب۔۔۔ میری چپ سے بھابی ہولا کرتی ہیں۔

میرا دل پھوٹ پھوٹ کر رونے کو چاہتا ہے۔۔۔ مجھے بھائی میاں اور چھوٹے ماموں کی دانت کاٹی
دوستی یاد آتی ہے۔ اپنے ماموں کے بے فکرے شوخ و شنگ تہقہے یاد آتے ہیں۔۔۔ آ رہے ہیں۔

بھابھی متوجہ نظروں سے مجھے دیکھا کرتی ہیں۔ وہ سب سمجھ رہی ہیں۔ میری تمام کیفیات۔۔۔
ان کی حالت خانہ جنگی کے ستا ہونے کا منہ کی سی ہے۔ جس کے خلاف تختہ الٹنے کی سازش کی گئی
ہو۔ اور وہ سازش پکڑی گئی ہو۔ وہ بادشاہ جو سکون سے حکومت کر رہا تھا۔ احتیاط کرنے لگا ہو۔
جسے غداروں کا دھڑکا لگ گیا ہو۔

میری اچھی بھابھی لوگ ہتے ہیں۔ نندوں کی زبانیں ڈھائی ہاتھ کی ہوتی ہیں۔ مگر میری پیاری
بھابھی مجھے اپنے گھر کی خوشیاں و سکون بہت عزیز ہے۔ ہمارا خاندان امن پسندوں کا ہے۔
میرے چھوٹے ماموں کی مثال سامنے ہے۔ مہینے دو مہینے۔۔۔ سال۔۔۔ دو سال گزریں
گے۔ آپ کا اعصابی دباؤ خود بخود ختم ہو جا گا۔ آپ کو مجھ سے غداروں کا دھڑکا ہے نا۔۔۔ مگر۔
۔۔۔ میں غدار نہیں ہوں۔۔۔۔۔

اختتام۔۔۔۔۔ The End